

PUBLICITY COMMITTEE
CORCOM

To,
The Editor / Correspondent


Sub : Pao oina phongbinaba haijaba

Dear Sir/Madam,

Yaawol gi ekai khumnaba pijari. Meeoibagi hak kannabagi Malem gi oina laothok warol (Universal Declaration of Human Rights) pikhibagi 75 suba kumon numit na lakpasida paojel pibagi cherol ama CorCom Publicity Committee na pijari. Cherol asi adomgi mamal yamlaba pao-che amadi atei e-media singda paogi saruk ama oina phongbinabagidamak haijari. Adombu thagatchari.

Kangla
09 December 2023

Haijariba



Media Coordinator
(CorCom)

PUBLICITY COMMITTEE

CORCOM

Ref/No/PC-PR66/09/12/2023

2023, DECEMBER 10

MEEOIBAGI HAKKI NUMITTA CorCom NA MEEYAMDA PAOJENJABA

Meeoibagi hak kannabagi Malem gi oina laothok warol (Universal Declaration of Human Rights) pikhibagi 75 suba kumon numit na lakpada India gi loilam leingak ki meewot meeneigi cheitheng phangminnariba ireicha pumnamakki maphamda CorCom na yawol gi ekai khumnaba pijabaga loinana India na semgatpa Kuki Narco Terrorist singgi ningthijana sem - saraga chatharakpa laan na awa - cheitheng fanglaba ireichasing gi awabada thamoisengna saruk yajari. Amadi loilam leingaktagi nanthoktuna maromdom lepchanaba laanthengnariba malem gi oipi - neibiraba meeyam amadi meeoibagi hak kannaba changsilliba ehoubusu CorCom na sougatchari. Loinana meewot - meenei gi cheitheng phangminnariba meeyam pumnamak chap maannaba khongphamda lepminnaduna laanthengminnarasi hainasu paojel pijari.

December 10 asi malemgi meeyamna 'International Human Rights Day' haina ningsinlibasigi wahanthok asi ningtam lanthengnariba meeka polliba khunnai natraga lamdamsinggidmaktadi yamnamak maru oi. Ingkumja 1948 da United Nations General Assembly na December 10 asibu 'Human Rights Day' oina firepkhibani. UN General Assembly gi 317 suba meefamna December 4, 1950 da mapung fana Human Rights Day asi UN gi Resolution 423 (V) makhada pangthongtuna lakhibani. Maning tamba leibak ama oina matam sangna leirakhibani Manipur (Kangleipak) na tangkak kayada lan gi fibhamsu mayoknaduna lakli. Ireichasingi ningtambagi ikhou langba adumakna ngasi faoba Manipur (Kangleipak) asi furup kayana punna khullingba nationality ama oina leiba ngamlibani. Ningtam ihou chatthariba Manipur (Kangleipak) meeyamna awa cheina kaya, meewoibagi hak khonggaonabagi fibhamsu mayoknaduna lakli. Conflict situation asida iramdam Manipur (Kangleipak) gi yelhoumee eikhoina houriba khutlai paibagi langjang asina meechem amadi conflict asida party oidaba haibadi non-combatant singda khut-thadaba haiba International Humanitarian Law (IHL) na piba kanglon adu ngakna chatli. Adubu, India nadi IHL bu khonggaonaduna meechem ireichasingbu ot-neibiri. Malemgi meeyamna yanadraba AFSPA- 1958 gumba amuba law kaya thamjinduna lakli.

Handakki December 10, 2023 gi UN na thamliba theme '**Dignity, Freedom, and Justice for All**' haibasimak iramdanga yamnamak chunaraba wakhallon amani. Manipur (Kangleipak) (Kangleipak) gi mangkhraba maning tamba hanjinba haibasi

ireicha pumnamakki Fundamental Right ni. Masigidmak khutlai paiba lalhou chatthabagi ayabasu malemgi kanglon oiriba UN Charter gi Chapter 1, Article 1, Part 2 na ayaba piri. UN Declaration on the Rights of Indigenous Peoples gi Article 3 da yelhoumeesinggi ningtambagi hak piri. Maram aduna, ireichasingi ningtam ihou asibu India na namthabagi matik leite. Manipur (Kangleipak) da khundaminnariba yelhoumee furupchasingna lingjel mannana leplabadi ningtam ihouna atenba matamda mangfaonaba haibasi soidrabani.

December 10 na lakpada ireichasingna ningsingbigadabadi ngasi-ngasimak Manipur (Kangleipak) da kanglup maselgi khaibung tabagi wakhal laklibasi India na chatthaba proxy war adugi sarukni haibasini. Mapan lamgi khutlai paibasingda senthang, langi potlam, amadi training pisinduna yumthangnaba leibakki wathoksingda aronba lalong kaya India na chatthei. Nakal amaromdana WESEA gi indigenous people singna houriba mareibak Ningtamnabagi Yawol Ehou bu natheinaba amasung Manipur (Kangleipak) gi apunba Idea bu namthanaba ethnic conflict kaya thokhalli. Masigisu mathakta foreign mercenaries (meereibakki khutnek lanmeesing) semgattuna Ningtam Ehou bu namthabagi lalong oina chatthei. Militarisation amadi drug cartel singda India gi lanmeesingna ngaklou pi. India na Ningtam Ehou leiriba eikhoigi khunnaigi senmitlon amadi lingjel thugainaba yamnamak kanna hotnei. Masigi mayek laraba khudamdi Manipur (Kangleipak) bu buffer state oihannaba hotnarakpa amadi India gi geo-political gi khongthanggi fambak oina sijinnarakpa asini.

Churachandpur, Moreh amadi Kangpokpi da Meetei singgi mayokta Ethnic Cleansing chatthari. Indian army na ngaklou piraga Meetei singgi yum-kei pumnamak manghallibasina khudam changdam oiribani. India gi mayokta lan houdaba Kuki gi khutlai paiba khutpu semgattuna Suspension of Operation (SoO) gi mingda yelhoumeesinggi lam khopchinba, poppy thahanba amadi kanglupki langda yelhoumeesingbu thuhanduna namthabagi lalong oina sijinnari.

India na democracy sougatpigi maikhum uplaga WESEA da houriba ningtam ihousingbu namthaba thabak kaya chatthari. Mamal yamlaba naha oiriba Ningtam Yawolloi kaya hatkhre, kaya amana mafam khangdana manghankre, nupi oibi kayagi ikai khumnabasu manghankhre, amasung meewoi kayana sasinnaba khut thoknabada punsi pikhamnahankhre. December 10 na lakpada Manipur (Kangleipak) gi ningtamba hanjinhanbagi maikeida wakhal chungsinnabagi tanja adu leipak meeyamna loufam thok-e, loinana iramdin Manipur (Kangleipak) gi nationality ama oibagi saktam adu kaihanda hotnaba mathou tai. Iramdin asigi CSO sing, leikaigi lup, maheiroi, amadi nupigi lup pumnamakna Manipur (Kangleipak) gi Right to Self-Determination gi wafam asi mayek sengna pukhatpa mathou tai. Masigidamak Fourth (Special Political and Decolonisation) Committee da khutyek piduna chepao thaba mathou tai amadi India na namlou lousinkhraba Manipur (Kangleipak) bu Non-Self-Governing territory ama oina sakhangbinaba akanba wakhat thamba matam youre. Manipur (Kangleipak)da matam sangna tangdu leitana

hingminaraklaba kanglup maselgi marakta meetopsing atat-akham leitana thajillaktuna ethnic war zone ama ontharakpa asidagi ireichasingna checksinba mathou tai. India leignakna Manipur (Kangleipak) meeyambu ngakpi-senbagani amadi India da tillabadata Manipur (Kangleipak) mapung fana chaokhatpa ngamgani haiba loilamgi machum chaningba meenai naithanggi heinabi leiba meewoi khujok kharana sandoktuna lakkhiba adu ngasidi mayek sengna lalle haiba uba fangle. Manipur (Kangleipak) bu India na keidoungeida ngak-sellakloi supnatagi lanban oina thamba pammi haibasi handak mayek sengna uba fangle. India na meekaribadi Manipur (Kangleipak)gi lamni. Lamdamsida fangliba potthok, leinunggi potthoksingsini makhoina meekariba. Manipur (Kangleipak) bu India gi geo-political gi po kangfam oina sijnnei, buffer zone oina thamduna counter-Chinese policy gi tamthiraba lalongda iramdambu lounamduna laklibani. India na Bay of Bengal amadi Pacific Ocean bu khudum channaba hotnabada iramdama asida awa cheitheng kaya leptana piri. Anti-China policy paikhatpada nattana, capitalist singbu lamdam asomda pusillaknaba hotnabada ethnic army kayada mateng pissilli, eikhoi maselgi marakta singchep thaduna lakli haibasi Ireichasingna kaobidanaba nollukchari.

Hanadakki December 10 asidi historical amasung geo-political gi ifutsingga mari leinana neinaba mathou tai. Meeyamnasu iramdangi mangkhraba ningtamba asi hanjinbada mateng oigadaba wakhal amadi wakheinabagi paringda mari leinaba malemgi oiba lup/forum singda akanba wafam thamba mathou tagani haibasi aroiba oina CorCom na leibak meeyamda thamjari.

Kangla/ Dated.

The 9th December, 2023.

**PUBLICITY COMMITTEE
CORCOM.**
